



नेपाल गजेट

भाग ३

श्री ५ को सरकारद्वारा प्रकाशित

खण्ड १५] काठमाडौं, वैशाख २८ गते २०२२ साल [संख्या ४

श्री ५ को सरकार

उद्योग वाणिज्य मन्त्रालय

श्री ५ को सरकारले बनाएको तल लेखिएबमोजिमको नेपाल खनिज पदार्थ (अनुसन्धान) नियमहरू, २०२२ सर्वसाधारणको जानकारीको लागि प्रकाशित गरिएको छः—

नेपाल अधिराज्यको खनिज पदार्थ सदुपयोग गर्न, गराउनानिमित्त खानी उद्योगमा काम गरिरहेका व्यवसायीहरू तथा खानी उद्योग गर्ने उम्मेदवारहरूलाई प्रोत्साहन दिनको लागि मुलुकभित्र पाइएका खनिज पदार्थ जचाउन ल्याएमा निःशुल्क यथायोग्य अनुसन्धानगरि-दिन आवश्यक भएकोले,

नेपाल खानी ऐन, २०१३ को दफा ५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः—

१. संक्षिप्त नाम र प्रारम्भः—

- (१) यी नियमहरूको नाम “नेपाल खनिज पदार्थ (अनुसन्धान) नियमहरू, २०२२” रहेको छ।
- (२) यी नियमहरू तुरुन्त प्रारम्भ हुनेछन्।

(१)

५५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) यी नियमहरू २०२६ साल आषाढ मसान्तसम्म लागू रहनेछन् ।

२. अनुसन्धान गरिदिने व्यवस्था:-

- (१) श्री ५ को सरकार उद्योग वाणिज्य मन्त्रालय खानी विभागमा खनिज पदार्थको अनुसन्धान गर्ने एक अनुसन्धान शाला रहने छ ।
- (२) उप-नियम (१) मा उल्लेख भएको अनुसन्धानशालामा मुलुकको परिस्थिति अनुसार सरसामान, केमिकल तथा आवश्यक औजारहरूको प्रबन्ध गरिने छ ।

३. अनुसन्धान गराइमाग्नेले निवेदन दिने:-

- (१) नेपाल अधिराज्यभित्र प्राप्त हुने खनिज पदार्थको उद्योग गर्ने उद्देश्यले खानी उद्योग गरिरहेका व्यवसायीले आफूले फेला पारेका खनिज पदार्थको अनुसन्धान गरिपाउँ भनी अनुसूचीमा लेखिएको नमूनाबमोजिमको फाराम भरी खानी विभागमा निवेदन दिन सक्नेछ ।
- (२) सो निवेदनमा सो खनिज पदार्थ पाइएका अञ्चल, जिल्ला, गाउँ र ठाउँसमेत उल्लेख हुनुपर्दछ ।
- (३) प्रारम्भिक अनुसन्धानको निमित्त निवेदकले सो खनिज पदार्थको एक धार्नीको परिमाणमा पेश गर्नुपर्दछ । धाउ पाइएको ठाउँको तल माथि दायाँ बायाँ तथा संगै पाएको ढुङ्गासमेत राखिएको हुनुपर्दछ ।
- (४) निवेदकको नाम, थर, वतन र पेशा राम्ररी खुलाउनुपर्दछ ।

४. निवेदन उपर गरिने कार्यविधि:-

- (१) नियम ३ बमोजिम पर्न आएको नमूनासहितको निवेदनमा खानी विभागको प्रमुखले विचार गर्नेछ ।
- (२) उक्त निवेदनमा उल्लेख भएको भागको कारण युक्तिसंगत देखिएमा सो खनिज पदार्थको नमूना अनुसन्धानशालामा अनुसन्धानको निमित्त पठाइनेछ ।
- (३) आवश्यक अनुसन्धानको काम सकिएपछि त्यसबाट प्राप्त परिणामको विवरण र प्रमाणपत्र खानी विभागबाट दिइनेछ ।

५. विभागीय कार्यविधि बनाउने:- ऐन र यी नियमहरूमा बाधा नपर्ने गरी खानी विभागले यस सम्बन्धमा आफ्नो कार्यविधि बनाउन सक्नेछ ।

६. लागू नहुने:- यी नियमहरूको प्रयोजनको निमित्त खनिज (ठेक) नियम, २०१३ लागू हुनेछैन ।

५६५

आधिकारिकता मुद्रण विभागबाट प्रमाणित गरिएपछि मात्र लागू हुनेछ ।

(अनुसूचि)

श्री ५ को सरकार

उद्योग वाणिज्य मन्त्रालय

(खानी विभाग)

निवेदनपत्र

१. निवेदकको नाम
 २. ठेगाना
 ३. खनिज पदार्थको नाम
 ४. खनिज पदार्थ पाइएको ठाउँ
 ५. खानीको विवरण
 ६. के जाँच पडताल गर्ने ?

मिति:-

सही

(योभन्दा मुनि खालि छाड्ने)

सि. नं.

सेक्सन

तपसीलबमोजिमको जाँच पडताल गरिदिन स्याम्पुलसाथ पठाइएको छ ।

मुख्य खनिज पदार्थ पहिल्याउने ।

सबै खनिज पदार्थहरू पहिल्याउने ।

रासायनिक अन्वेषण गर्ने ।

क्वालिटेटिभ

क्वाण्टिटेटिभ

बेनिफिसेशन टेष्ट

कैफियत:-

मिति:-

डाइरेक्टर.

आज्ञाले-

कृष्णबम मल्ल,

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(६)

(जी.प्र.प्र.)

सिंह दरबार

विभाग,

मुद्रण

आधिकारिकता मुद्रण विभागबाट प्रमाणित गरिएपछि मात्र लागु हुनेछ।